

അൽമായവേദി ന്യൂസ് ബുള്ളറ്റിൻ



അഖില മലങ്കര ഓർത്തഡോക്സ് അൽമായവേദി പ്രസിദ്ധീകരണം

Web Edition Only

2007 മെയ് 26

സഭാ സെക്രട്ടറിയുടെ പ്രാധാന്യം

ജോയ്സ് തോട്ടയ്ക്കാട്

സഭാ സെക്രട്ടറിക്ക് ന്യായമായ പ്രാമുഖ്യം കിട്ടുന്നില്ല എന്ന് ഓർത്തഡോക്സ് ഹെറാൾഡ് എന്ന ഓൺലൈൻ പ്രസിദ്ധീകരണം കണ്ടെത്തുകയും ചില നിർദ്ദേശങ്ങൾ അവതരിപ്പിക്കുകയും ചെയ്തത് വായിച്ച് പൊട്ടിച്ചിരിച്ചുപോയി. ദേവലോകം അരമനയിൽ വർഷങ്ങളോളം ഉണ്ടായിരുന്ന എഡിറ്റർക്ക് സെക്രട്ടറിയാർ, ട്രസ്റ്റിയാർ എന്നൊക്കെ അറിയാതിരിക്കാൻ വഴിയല്ല. ഇനി അറിയാൻ വയ്യ എന്നു തന്നെയായിരിക്കട്ടെ. സഭാഭരണഘടന എന്നൊരു സാധനം ജീവിതത്തിൽ എപ്പോഴെങ്കിലും മറിച്ചുനോക്കിയിട്ടുണ്ടാവണമല്ലോ; സഭയിലെ ഒരച്ചനല്ലേ! അപ്പോൾ എഴുത്തുകാരൻ എഡിറ്ററായിരിക്കില്ല. മറ്റാരെങ്കിലുമായിരിക്കാം. ആരെങ്കിലുമാവട്ടെ. പക്ഷേ, മണ്ടത്തരങ്ങൾ എഴുതുന്നതിനെ ആരും ചോദ്യം ചെയ്യാനില്ലാതെ വന്നാൽ അത് ചരിത്രമായിത്തീരാൻ ഇടയുണ്ട് എന്നതിനാൽ സഭാ സെക്രട്ടറിയെ സംബന്ധിച്ചും അടുത്ത കാലത്തായി ചിലർ എഴുതിവിടുന്ന ചില തെറ്റുകളെ സംബന്ധിച്ചും ചൂണ്ടിക്കാട്ടുകയാണ്.

സഭാ ഭരണഘടനയും സഭയുടെ കീഴ്വഴക്കവുമനുസരിച്ച് വൈദികട്രസ്റ്റി, അൽമായട്രസ്റ്റി, സഭാ സെക്രട്ടറി എന്നതാണ് മുൻഗണനാക്രമം. വൈദികട്രസ്റ്റി, അൽമായട്രസ്റ്റി എന്നിവരെ തിരഞ്ഞെടുക്കുന്നത് മലങ്കര മെത്രാപ്പോലീത്തായെയും മെത്രാന്മാരെയും തിരഞ്ഞെടുക്കുന്ന അതേ നടപടിക്രമങ്ങളിലൂടെയാണ്. പകുതിയിലധികം വോട്ടു കിട്ടുന്നവർക്ക് മാത്രമേ ഈ സ്ഥാനത്തു വരാൻ കഴിയുകയുള്ളൂ. എന്നാൽ സെക്രട്ടറി തിരഞ്ഞെടുപ്പ് മാനേജിംഗ് കമ്മറ്റിയിലാണ് നടക്കുന്നത്. കൂടുതൽ വോട്ട് കിട്ടുന്ന ആർക്കും സെക്രട്ടറിയാകാം. കേവല ഭൂരിപക്ഷം നിർബന്ധമില്ല. ഇപ്പോഴത്തെ സെക്രട്ടറിയാണ് ഏറ്റവും പ്രായം കുറഞ്ഞ സെക്രട്ടറി എന്ന പരാമർശനവും ശരിയല്ല. ഇ. എം. ഫിലിപ്പ് 25-ാം വയസ്സിലും (1883 ൽ) ഇ. ജെ. ജോസഫ് 30 -ാം വയസ്സിലും (1951) സെക്രട്ടറി സ്ഥാനത്ത് എത്തിയവരാണ്.

തുമ്പമൺ ഭദ്രാസനത്തിൽ നിന്നുള്ള ആദ്യ സെക്രട്ടറിയാണ് ഇപ്പോഴത്തെ ആളെന്നതും ശരിയല്ല. ചന്ദനപ്പള്ളി സ്വദേശിയായ ഫാ. കെ. ഡേവിഡാണ് (1938-1941) തുമ്പമൺ ഭദ്രാസനത്തിൽ നിന്നുള്ള ആദ്യ സെക്രട്ടറി.

സഭാഭരണഘടന വായിച്ചുനോക്കിയാലും സഭാചരിത്രം പരിശോധിച്ചാലും ഈ വസ്തുതകൾ വായനക്കാർക്ക് ബോധ്യമാകുന്നതാണ്.

ഓർത്തഡോക്സ് ഹെറാൾഡ്, സഭാ സെക്രട്ടറി സ്ഥാനാർത്ഥികളുടെ പേരും ഫോട്ടോയും പ്രസിദ്ധീകരിച്ചപ്പോൾ വിജയ സാധ്യത ഇല്ല എന്ന് കണ്ട് ഒഴിവാക്കിയ വ്യക്തിയാണ് ഇപ്പോൾ ജയിച്ചു വന്നിരിക്കുന്നത്. തോറ്റ ഒരു പ്രമുഖ സ്ഥാനാർത്ഥിയെ ഓർത്തഡോക്സ് ഹെറാൾഡ് യോഗ്യനെന്ന് പറഞ്ഞ് അവതരിപ്പിക്കുകയും ചെയ്തിരുന്നു. ഇലക്ഷൻ കഴിഞ്ഞു; സ്ഥാനാർത്ഥി തോൽക്കുകയും ചെയ്തു. ഏതാനും ആഴ്ചകൾ കഴിഞ്ഞില്ല ഇതാ ഓർത്തഡോക്സ് ഹെറാൾഡിന് വെളിപാട് സെക്രട്ടറിയെ ആരും മാനിക്കുന്നില്ല എന്ന്. ചന്ദനപ്പള്ളിയിൽ വച്ച് മാനിക്കാതിരിക്കുന്നത് കണ്ടപ്പോൾ ഒരുനും സ്വന്തം നാട്ടിൽ മാനിക്കപ്പെടുന്നില്ല എന്ന വാചകമെങ്കിലും ഓർക്കേണ്ടതായിരുന്നു. തോൽക്കുന്ന സ്ഥാനാർത്ഥിയെ ഉപേക്ഷിക്കുകയും തള്ളിപ്പറയുകയും ചെയ്യുന്നത് ഒരു എംജെ സ്റ്റൈലാണ് (സംശയമുണ്ടെങ്കിൽ അനുഭവസ്ഥനായ പഴയ വൈദികട്രസ്റ്റിയോടു തന്നെ ചോദിക്കുക). ആ നിലവാരത്തിലേക്കാണ് ഇപ്പോഴത്തെ മലക്കം മറിച്ചിലിലൂടെ ഹെറാൾഡും നിപതിച്ചിരിക്കുന്നതെന്നു പറയുമ്പോൾ എന്റെ സ്നേഹിതരായ ഹെറാൾഡ് പ്രവർത്തകർ പിണങ്ങുകയില്ല എന്ന് കരുതുന്നു.

അസോസിയേഷൻ

സെക്രട്ടറിമാർ

എം. കുര്യൻ തോമസ്

1873 ലെ പരമമല സുന്നഹദോസും തുടർന്ന് 1876 ലെ മുളന്തുരുത്തി സുന്നഹദോസുമാണ് മലങ്കര സുറിയാനി ക്രിസ്ത്യാനി അസോസിയേഷനും മാനേജിംഗ് കമ്മറ്റിയും രൂപീകരിച്ചത്. മലങ്കര നസ്രാണികളുടെ മതസംബന്ധമായും ജാതിസംബന്ധമായും ഉള്ള സകല കാര്യങ്ങളിലും പരമാധികാരിയായിട്ടാണ് അസോസിയേഷൻ മാനേജിംഗ് കമ്മറ്റിക്ക് രൂപംകൊടുത്തത്. കൊച്ചി പഞ്ചായത്തുവിധി പ്രകാരം രൂപംകൊടുത്ത അൽമായട്രസ്റ്റിയുടെ അധികാരം പഴയസെമിനാരി, വട്ടിപ്പണം, അവയിൽ നിന്നുത്ഭവിക്കുന്ന സ്വത്തുക്കൾ എന്നിവയിൽ മാത്രമാണ്. അതിനാൽ മലങ്കരസഭയിൽ ഏറ്റവും ശക്തമായ അൽമായ പദവിയാണ് അസോസിയേഷൻ സെക്രട്ടറി എന്നു പറയുന്നതിൽ തെറ്റില്ല.

ലഭ്യമായ രേഖകൾപ്രകാരം കോട്ടയം കാഞ്ഞിരത്തിൽ ചെറിയനാണ് ആദ്യ അസോസിയേഷൻ സെക്രട്ടറി. തുടർന്ന് 1878 ൽ കാരിക്കൽ കുരുവിള ഇറപ്പനെ തിരഞ്ഞെടുത്തു അദ്ദേഹത്തെ തുടർന്ന് ഇടവഴിക്കൽ ഇ.എം.ഫിലിപ്പ്, കെ.വി. ചാക്കോ, കെ. കെ. തോമസ്, കെ.എം.മാത്തൻ മാപ്പിള, എ.എം.വർക്കി, എം.പി. ജോസഫ്, എറിക്കാട്ട് ഇ.ജെ. ജോസഫ്, പടിഞ്ഞാറേക്കര പി.സി. ഏബ്രഹാം, വീണ്ടും എറിക്കാട്ട് ഇ.ജെ. ജോസഫ്, (80-85) പോൾ മത്തായി (85-90), എം.റ്റി. പോൾ (90-94), എ.കെ. തോമസ് (94-02), ഡോ.അലക്സാണ്ടർ കാരയ്ക്കൽ (02-07) എന്നിവർ യഥാക്രമം അസോസിയേഷൻ സെക്രട്ടറിമാരായി.

ഇതിനിടയിൽ രണ്ടു പ്രാവശ്യം താൽക്കാലിക സെക്രട്ടറിയായ ഫാ. എം. സി. കുറിയാക്കോസ് റമ്പാനും 1938-1941 കാലത്ത് സെക്രട്ടറിയായ ഫാ. കെ. ഡേവിഡുമാണ് ഈ ശ്രേണിയിലെ വൈദികസ്ഥാനികൾ. 1995 -ൽ സുപ്രീംകോടതി അംഗീകരിച്ച ഭരണഘടനപ്രകാരം ഇപ്പോൾ വൈദികർക്ക് അസോസിയേഷൻ സെക്രട്ടറിയാകാൻ സാധ്യമല്ല.

വളരെ വൈവിധ്യമാർന്ന പശ്ചാത്തലമാണ് അസോസിയേഷൻ സെക്രട്ടറിമാർക്കുള്ളത്, ഗുമസ്തന്മാരും, ഹെഡ്മാസ്റ്റർമാരും, പ്രിൻസിപ്പൽമാരും, സാങ്കേതിക വിദഗ്ദ്ധരും, ജഡ്ജിമാരും, വ്യവസായികളും അഭിഭാഷകരും ഈ ഗണത്തിൽ ഉൾപ്പെട്ടിട്ടുള്ളതായി കാണാം. വാർത്താവിനിമയ, ഗതാഗത സൗകര്യങ്ങൾ കുറവായിരുന്ന പഴയകാലത്തുപോലും മലങ്കരസഭയുടെ നാനാഭാഗത്തു നിന്നും സെക്രട്ടറിമാർ ഉണ്ടായതായി കാണാം. ആലുവ യു.സി. കോളജ് പ്രിൻസിപ്പാൾ എ.എം. വർക്കി അവധിയെടുത്താണ് സെക്രട്ടറിസ്ഥാനം വഹിച്ചത്. ആദ്യകാലത്തെ അപേക്ഷിച്ച് മലങ്കരസഭയുടെ ഭരണഭാരം വർദ്ധിച്ചിരിക്കുന്നതിനാൽ സെക്രട്ടറിയുടെ ജോലിഭാരവും അതിന്റെ മാനങ്ങളും കാലോചിതമായി മാറിയിട്ടുണ്ട്. ഒരു കണക്കപ്പിള്ള (മുതൽപിടി) മാത്രമുണ്ടായിരുന്ന അവസ്ഥയിൽനിന്നും വലിയൊരു ഭരണസംവിധാനത്തിനു നേതൃത്വം വഹിക്കേണ്ട ഉത്തരവാദിത്വമാണ് ഇപ്പോൾ സെക്രട്ടറിക്കുള്ളത്.

അസോസിയേഷന്റെ ഇതഃപര്യന്തമുള്ള ചരിത്രത്തിലെ ഏറ്റവും പ്രഗൽഭനായ സെക്രട്ടറി തീർച്ചയായും ഇടവഴിക്കൽ ഇ. എം. ഫിലിപ്പാണ്. പിന്നീടുള്ള സ്ഥാനങ്ങൾ യഥാക്രമം എ.എം. വർക്കി, എറിക്കാട്ട് ഇ. ജെ. ജോസഫ്, പടിഞ്ഞാറേക്കര പി.സി. ഏബ്രഹാം എന്നിവർക്ക് അർഹമാണ്.

മലങ്കരസഭാ ട്രസ്റ്റിമാർ

വിപിൻ കെ. വർഗീസ്

മലങ്കര ഓർത്തഡോക്സ് സുറിയാനി സഭയിൽ മൂന്ന് ട്രസ്റ്റിമാരാണ് ഉള്ളത്. മെത്രാപ്പോലീത്തൻ ട്രസ്റ്റി, വൈദിക ട്രസ്റ്റി, അയ്‌മേനി ട്രസ്റ്റി തുടങ്ങിയവരാണ് ഈ സ്ഥാനികൾ.

മെത്രാപ്പോലീത്തൻ ട്രസ്റ്റി

മലങ്കര മെത്രാപ്പോലീത്തന്മാരാണ് മെത്രാപ്പോലീത്തൻ ട്രസ്റ്റി. സഭാഭരണഘടനയുടെ 94 മുതൽ 98 വരെയുള്ള വകുപ്പുകൾ മലങ്കര മെത്രാപ്പോലീത്തന്മാരുടെ സംബന്ധിച്ചുള്ളതാണ്. “മലങ്കരയുടെ ലൗകികവും ദൈവികവും ആത്മീയവുമായ ഭരണത്തിന്റെ പ്രധാന ഭാഗവാഹിത്വം ഈ ഘടനയ്ക്ക് വിധേയമായി മലങ്കര മെത്രാപ്പോലീത്തന്മാരിൽ നിക്ഷിപ്തമായിട്ടുള്ളതാകുന്നു” (വകുപ്പ് 94). “ഏതെങ്കിലും ഇടവകയ്ക്ക് മെത്രാപ്പോലീത്തന്മാർ ഇല്ലാതിരുന്നാൽ ആ ഇടവക മലങ്കര മെത്രാപ്പോലീത്തന്മാരുടെ നേരിട്ടുള്ള ഭരണത്തിലിരിക്കുന്നതാകുന്നു” (വകുപ്പ് 95). “മലങ്കരസഭയിലെ മെത്രാസന ഇടവകകളുടെ പ്രത്യേക വകയല്ലാത്ത പൊതുസ്ഥാപനങ്ങൾ മുതലായവ മലങ്കര മെത്രാപ്പോലീത്തന്മാരുടെ നേരിട്ടുള്ള മേൽനോട്ടത്തിൽ ഇരിക്കുന്നതാകുന്നു” (വകുപ്പ് 96). മലങ്കര മെത്രാപ്പോലീത്തന്മാരുടെ ആ സ്ഥാനത്തേക്ക് അസോസിയേഷൻ തിരഞ്ഞെടുക്കേണ്ടതാകുന്നു (വകുപ്പ് 97). കാര്യങ്ങൾ, മലങ്കര മെത്രാപ്പോലീത്തന്മാർ സ്ഥാനം കൂടി വഹിക്കാവുന്നതാകുന്നു. മലങ്കര മെത്രാപ്പോലീത്തന്മാർ എന്ന നിലയിൽ അദ്ദേഹം അസോസിയേഷന്റെയും മാനേജിംഗ് കമ്മിറ്റിയുടെയും പ്രസിഡന്റും സമുദായ സ്വത്തുക്കളുടെ മെത്രാപ്പോലീത്തൻ ട്രസ്റ്റിയും ആയിരിക്കുന്നതാകുന്നു. മലങ്കരയുള്ള എല്ലാ പള്ളികളും ഔദ്യോഗികമായി മലങ്കര മെത്രാപ്പോലീത്തന്മാർക്ക് സന്ദർശിക്കാവുന്നതും ആവശ്യമെന്നു തോന്നിയാൽ ഇടവക മെത്രാപ്പോലീത്തന്മാരുടെ വിവരം അറിയിച്ച് പള്ളി ഇടവകയോഗവും മെത്രാസന ഇടവകയോഗവും വിളിച്ചു കൂട്ടാവുന്നതും ആകുന്നു. കാര്യങ്ങൾക്കും മലങ്കര മെത്രാപ്പോലീത്തന്മാരും രണ്ട് വ്യക്തികളായി വരുമ്പോൾ അവരുടെ അധികാരാവകാശങ്ങൾ സംബന്ധിച്ച് ആവശ്യമായ വ്യവസ്ഥകൾ ചെയ്യേണ്ടതാകുന്നു” (വകുപ്പ് 98).

കൂട്ടു ട്രസ്റ്റികൾ

മലങ്കരസഭയിലെ വൈദിക-അയ്‌മേനി ട്രസ്റ്റികളെ സംബന്ധിച്ച് സഭാഭരണഘടനയുടെ 91 മുതൽ 93 വരെയുള്ള വകുപ്പുകളിൽ പ്രതിപാദിക്കുന്നു: “മലങ്കര മെത്രാപ്പോലീത്തന്മാരുടെയും കൂടി വട്ടിപ്പണം, കോട്ടയം സുറിയാനി സെമിനാരി എന്നിതുകളുടെയും ഇതുകളിൽ നിന്നുണ്ടായിട്ടുള്ളതും ഉണ്ടാകുന്നതുമായ ആദായത്തിന്റെയും ട്രസ്റ്റികളായി രണ്ടു പേർ ഉണ്ടായിരിക്കുന്നതും അതിൽ ഒരാൾ പട്ടക്കാരനും മറ്റേ ആൾ അയ്‌മേനിയും ആയിരിക്കേണ്ടതും ആകുന്നു” (വകുപ്പ് 91). “മേൽപറഞ്ഞവ ഒഴിച്ചുള്ള സമുദായ സ്വത്തുക്കളെ സംബന്ധിച്ച് പ്രത്യേക വ്യവസ്ഥകൾ ഇല്ലാത്തപക്ഷം അവയുടെ ട്രസ്റ്റി മലങ്കര മെത്രാപ്പോലീത്തന്മാർ ആയിരിക്കുന്നതാകുന്നു” (വകുപ്പ് 92). “കൂട്ടു ട്രസ്റ്റികളെ അസോസിയേഷൻ തിരഞ്ഞെടുക്കുന്നതാകുന്നു. യാതൊരു കാരണവും പറയാതെ കൂട്ടു ട്രസ്റ്റികളെ മാറ്റി വേറെ ട്രസ്റ്റികളെ ആക്കുന്നതിന് അസോസിയേഷൻ അധികാരമുള്ളതാകുന്നു” (വകുപ്പ് 93).

1808-ൽ മലങ്കരസഭാ തലവനായിരുന്ന 7-ാം മാർത്തോമ്മാ ബ്രിട്ടീഷ് ട്രഷറിയിൽ 3000 പൗണ്ടർ (10500 രൂപ) 8% പലിശയ്ക്ക് നിക്ഷേപിച്ചു. ആദ്യകാലങ്ങളിൽ മെത്രാപ്പോലീത്തൻ ട്രസ്റ്റി തനിയെ ആയിരുന്നു വട്ടിപ്പണത്തിന്റെ പലിശ ഏറ്റെടുക്കിയിരുന്നത്. ആദ്യമായി കൂട്ടു ട്രസ്റ്റിമാർ നിയമിതരാകുന്നത് 1869-ൽ ആണ്. അന്ന് വൈദിക - അയ്‌മേനി ട്രസ്റ്റികൾ അസോസിയേഷൻ

യോഗത്താൽ തിരഞ്ഞെടുക്കപ്പെട്ടു. എന്നാൽ ഇതിന് മുൻപ് തന്നെ ഔദ്യോഗികമായല്ലെങ്കിലും വൈദിക ട്രസ്റ്റിക്കു തുല്യമായ ഒരു പദവിയിൽ ഒരു വൈദികൻ മലങ്കരസഭയിൽ ഉണ്ടായിരുന്നു. 1653-ലെ കുന്നുകുരിശു സത്യം എന്ന ആദ്യ ഭാരതീയ സ്വാതന്ത്ര്യ സമരകാലത്ത് അന്നത്തെ സഭാതലവനായിരുന്ന മാർത്തോമ്മാ പ്രഥമന്റെ സഹായിയായി വർത്തിച്ചിരുന്ന ആന്തിലിമൂട്ടിൽ ഇട്ടിത്താമ്മൻ കത്തനാർ.

ഇതുവരെ വൈദിക - അയ്‌മേനി ട്രസ്റ്റി പദവികൾ വഹിച്ചിരുന്നവർ ഇവരാണ്.

വൈദിക ട്രസ്റ്റി

1869 ഒക്ടോബർ 21-ന് കോട്ടയം പഴയസെമിനാരിയിൽ വച്ച് പാലക്കുന്നത്ത് മാത്യൂസ് മാർ അത്താനാസ്യോസ് മെത്രാപ്പോലീത്തന്മാരുടെ അദ്ധ്യക്ഷതയിൽ കൂടിയ അസോസിയേഷൻ യോഗത്തിൽ മലങ്കരസഭയുടെ ആദ്യ വൈദിക ട്രസ്റ്റി തിരഞ്ഞെടുക്കപ്പെട്ടു. താഴെ ചാക്കോ ചാണ്ടപ്പിള്ള കത്തനാർ ആയിരുന്നു ആദ്യമായി ഈ പദവി അലങ്കരിച്ചത്. 1845 നവംബർ 13 ന് കോട്ടയത്ത് ജനിച്ച ചാണ്ടപ്പിള്ള കത്തനാർ പാലക്കുന്നത്ത് മാത്യൂസ് മാർ അത്താനാസ്യോസ് മെത്രാപ്പോലീത്തന്മാരിൽ നിന്നും 9-ാം വയസ്സിൽ ശെമ്മാശുപട്ടവും 22-ാം വയസ്സിൽ കശ്ശീശാ പട്ടവും സ്വീകരിച്ചു. പാലക്കുന്നത്ത് മാത്യൂസ് മാർ അത്താനാസ്യോസ്, തോമസ് മാർ അത്താനാസ്യോസ് എന്നിവരുടെ കൂടെ നവീകരണ വിഭാഗത്തിന്റെ ശക്തനായ നേതാവായി ഇദ്ദേഹം വർത്തിച്ചു. എതിർപ്പുകളുടെ മദ്ധ്യത്തിലും തീത്തൂസ് പ്രഥമൻ മാർത്തോമ്മാ മെത്രാപ്പോലീത്തന്മാരുടെ വാഴിക്കുന്നതിന് ഇദ്ദേഹം നേതൃത്വം നൽകി. കോട്ടയം പഴയസെമിനാരി മാർത്തോമ്മാ സഭയ്ക്ക് നഷ്ടപ്പെട്ടപ്പോൾ സ്വന്തമായി സീയോൻകുന്നു വാങ്ങി വൈദിക സെമിനാരി (ഇപ്പോഴത്തെ മാർത്തോമ്മാ സെമിനാരി) സ്ഥാപിച്ചു. 1106 കർക്കിടകം 8-ാം തീയതി നിരൂപിച്ച അദ്ദേഹത്തെ അദ്ദേഹം സ്ഥാപിച്ച കോട്ടയം പഴയചന്തപ്പള്ളിയിൽ കബറടക്കി.

1886 സെപ്റ്റംബർ 11 മുതൽ 13 വരെ മലങ്കര മെത്രാപ്പോലീത്തന്മാർ പുലിക്കോട്ടിൽ ജോസഫ് മാർ ദീവന്നാസ്യോസ് പഞ്ചമൻ മെത്രാപ്പോലീത്തന്മാരുടെ അദ്ധ്യക്ഷതയിൽ കോട്ടയം പഴയസെമിനാരിയിൽ കൂടിയ അസോസിയേഷൻ യോഗം വൈദിക ട്രസ്റ്റി സ്ഥാനത്തേക്ക് കോനാട്ട് കോര യോഹന്നാൻ മല്പാണെ തിരഞ്ഞെടുത്തു. പാമ്പാക്കുട സെന്റ് ജോൺസ് വലിയപള്ളിയുടെ സ്ഥാപകനായിരുന്ന കോനാട്ട് അബ്രഹാം പ്രഥമൻ മല്പാണെ സഹോദര പുത്രനായിരുന്നു യോഹന്നാൻ മല്പാണെ. യോഹന്നാൻ മല്പാണെ സഹോദര പുത്രനായിരുന്നു കോനാട്ട് കുടുംബത്തിലെ ഏക മെത്രാപ്പോലീത്താ അഭിവന്ദ്യ ഗീവറുഗീസ് മാർ യൂലിയോസ്. 1886 ഒക്ടോബർ 28-ന് കോനാട്ട് അബ്രഹാം പ്രഥമൻ മല്പാണെ ഒന്നാം ആണ്ട് ശ്രാദ്ധ ദിനത്തിൽ കോനാട്ട് കോര യോഹന്നാൻ മല്പാണെ മലങ്കര മല്പാൻ സ്ഥാനത്തേക്ക് ഉയർത്തി. സുറിയാനി ഭാഷയിൽ യോഹന്നാൻ മല്പാൻ അഗാധമായ പാണ്ഡിത്യം ഉണ്ടായിരുന്നു. 1890-ൽ കാലം ചെയ്ത അദ്ദേഹത്തെ പാമ്പാക്കുട സെന്റ് ജോൺസ് ഓർത്തഡോക്സ് വലിയ പള്ളിയിൽ കബറടക്കി.

1895 നവംബർ 21 മുതൽ 23 വരെ മാർ ദീവന്നാസ്യോസ് പഞ്ചമന്റെ അദ്ധ്യക്ഷതയിൽ കോട്ടയം പഴയസെമിനാരിയിൽ കൂടിയ അസോസിയേഷൻ യോഗം കോനാട്ട് കോര മാത്തൻ മല്പാണെ വൈദിക ട്രസ്റ്റിയായി തിരഞ്ഞെടുത്തു. കോനാട്ടു കുടുംബത്തിലെ ആദ്യ വിവാഹിത പട്ടക്കാരനായിരുന്നു മാത്തൻ

മലപ്പാൻ. 1860 മാർച്ച് 30 ന് ജനിച്ച അദ്ദേഹം 1871-ൽ ശൈശ്വം പട്ടവും മാർ ദിവനാസ്യോസ് പഞ്ചമനിൽ നിന്നു 1883-ൽ കശീശാ പട്ടവും സ്വീകരിച്ചു. 1890 മേടം 5 ന് കോനാട്ട് കോര യോഹന്നാൻ മലപ്പാന്റെ 40-ാം ശ്രാദ്ധദിനത്തിൽ മാർ ദിവനാസ്യോസ് പഞ്ചമൻ, കടവിൽ പൗലൂസ് മാർ അത്താനാസ്യോസ്, മുരിമറ്റത്തിൽ പൗലൂസ് മാർ ഈവാനിയോസ് എന്നിവരുടെ സാന്നിധ്യത്തിൽ മാത്തൻ മലപ്പാൻ മലങ്കര മലപ്പാൻ സ്ഥാനം നൽകി. അതിനുശേഷം കുറച്ചുകാലം അങ്കമാലി ഭദ്രാസന വികാരി ജനറൽ ആയി പ്രവർത്തിച്ചു. 1888-ൽ വൈദിക വിദ്യാഭ്യാസം ലക്ഷ്യമാക്കി 'ത്രീസൽ ശുബഹോ' എന്നൊരു സമൂഹം സ്ഥാപിച്ചു. കോനാട്ട് മാർ യൂലിയോസ് മെത്രാപ്പോലീത്തായുടെ സഹോദര പുത്രനാണ് ഇദ്ദേഹം. 1926-ൽ സ്റ്റീബാ മാർ ഒസ്ത്താന്തിയോസ് ഇദ്ദേഹത്തിന് കോർഎപ്പിസ്കോപ്പാ സ്ഥാനം നൽകി. അന്ത്യോഖ്യാ പാത്രിയർക്കീസ് ഇഗ്നാത്തിയോസ് അബ്ദുള്ളാ ദിതീയൻ ബാവായുടെ ആഗമനത്തെത്തുടർന്നുണ്ടായ സഭാഭിന്നതയിൽ പ. ദിവനാസ്യോസ് (വട്ടശ്ശേരിൽ) മെത്രാപ്പോലീത്തായെ ഉപേക്ഷിച്ച് പാത്രിയർക്കീസ് പക്ഷത്ത് ചേർന്നതിനെ തുടർന്ന് അദ്ദേഹത്തെ വൈദിക ട്രസ്റ്റി സ്ഥാനത്തു നിന്നും നീക്കം ചെയ്തു. 1927 നവംബർ 8-ന് കാലം ചെയ്ത ഇദ്ദേഹത്തെ പാമ്പാക്കൂട സെന്റ് ജോൺസ് വലിയപള്ളിയിൽ കബറടക്കി.

1911 സെപ്റ്റംബർ 7 -ന് കോട്ടയം എം. ഡി. സെമിനാരിയിൽ വട്ടശ്ശേരിൽ പ. ദിവനാസ്യോസ് മെത്രാപ്പോലീത്തായുടെ അധ്യക്ഷതയിൽ കൂടിയ അസോസിയേഷൻ യോഗം മാത്തൻ മലപ്പാനെ നീക്കം ചെയ്തതിനെ തുടർന്ന് ഒഴിവുണ്ടായ വൈദിക ട്രസ്റ്റി സ്ഥാനത്തേക്ക് പാലപ്പള്ളിൽ മാണി പൗലോസ് കത്തനാരെ തിരഞ്ഞെടുത്തു. 1879 മിഥുനം 24 ന് ജനിച്ച പൗലൂസ് കത്തനാർ പ. ഗീവറുഗീസ് മാർ ഗ്രീഗോറിയോസ് (പരുമല) മെത്രാപ്പോലീത്തായിൽ നിന്നും ശൈശ്വം പട്ടവും മുരിമറ്റത്തിൽ പൗലൂസ് മാർ ഈവാനിയോസ് (പിന്നീട് പ. ബസേലിയോസ് പൗലൂസ് പ്രഥമൻ കാതോലിക്കാ ബാവ) മെത്രാപ്പോലീത്തായിൽ നിന്നും കശീശാ പട്ടവും സ്വീകരിച്ചു. മുരിമറ്റത്തിൽ പൗലൂസ് കത്തനാർ താൻ വികാരിയായിരുന്ന പാമ്പാക്കൂട സെന്റ് തോമസ് ചെറിയ പള്ളിയിൽ ബാവായെ കബറടക്കുന്നതിനുള്ള ക്രമീകരണങ്ങൾ നടത്തുകയും ചെയ്തു. 1955 ഡിസംബർ 25 ന് നിദ്ര പ്രാപിച്ച പൗലോസ് കത്തനാരെ പാമ്പാക്കൂട ചെറിയപള്ളിയിൽ തന്നെ കബറടക്കി.

1958 ഡിസംബർ 26-ന് പുത്തൻകാവ് സെന്റ് മേരീസ് പള്ളിയിൽ പ. ബസേലിയോസ് ഗീവറുഗീസ് ദിതീയൻ കാതോലിക്കാ ബാവായുടെ അധ്യക്ഷതയിൽ കൂടിയ അസോസിയേഷൻ യോഗം വൈദിക ട്രസ്റ്റി സ്ഥാനത്തേക്ക് മണലിൽ യാക്കോബ് കത്തനാരെ തിരഞ്ഞെടുത്തു. 1901 ഒക്ടോബർ 1 ന് ജനിച്ച യാക്കോബ് കത്തനാർ 1933-ൽ കശീശാ പട്ടമേറ്റു. 1925 മുതൽ 34 വരെ പരിശുദ്ധ വട്ടശ്ശേരിൽ തിരുമേനിയുടെ സെക്രട്ടറിയായി പ്രവർത്തിച്ചു. വൈദിക ട്രസ്റ്റി ആയും വൈദിക ട്രസ്റ്റി അല്ലാതെയും വട്ടപ്പണത്തിന്റെ പലിശ ഏറ്റുവാങ്ങുവാൻ അദ്ദേഹത്തിന് ഭാഗ്യം സിദ്ധിച്ചു. വൈദിക ട്രസ്റ്റി സ്ഥാനത്തിന് നിശ്ചിത കാലാവധി വേണമെന്നുള്ള കീഴ്വഴക്കം സൃഷ്ടിക്കുന്നതിനായി 1965-ൽ സ്ഥാനം രാജിവച്ചു. മേൽപട്ടസ്ഥാനത്തേക്ക് തിരഞ്ഞെടുക്കപ്പെട്ടെങ്കിലും സ്ഥാനം നിരാകരിച്ചു. 1939 മുതൽ മരണം വരെ മാനേജിംഗ് കമ്മറ്റി അംഗമായി പ്രവർത്തിച്ചു. 1993 ജനുവരി 17-ന് നിദ്ര പ്രാപിച്ചു. മാന്തുരുത്തൽ മാർ യൂഹാനോൻ പള്ളിയിൽ കബറടക്കി.

1965 ഡിസംബർ 28-ന് പ. ബസേലിയോസ് ഔഗേൻ പ്രഥമൻ ബാവായുടെ അധ്യക്ഷതയിൽ കൂടിയ കോട്ടയം എം. ഡി. സെമിനാരി അസോസിയേഷനിൽ തെങ്ങുംതോട്ടത്തിൽ റ്റി. എസ്. ഏബ്രഹാം കോർഎപ്പിസ്കോപ്പായെ വൈദിക ട്രസ്റ്റി സ്ഥാനത്തേക്ക് തിരഞ്ഞെടുത്തു. 1896-ൽ ജനിച്ച അദ്ദേഹം ഹൈസ്കൂൾ ഹെഡ്മാസ്റ്ററായി സേവനമനുഷ്ഠിച്ചു. ബോംബെ ഇടവകയുടെ വികാരിയായി പ്രവർത്തിച്ചിട്ടുണ്ട്. മലങ്കര മെത്രാപ്പോലീത്തായുടെ

വലങ്കെ ആയി നിന്ന് കേസുകളിൽ ഉലഞ്ഞ സഭാനൗകയെ സത്യത്തിന്റെ തുറമുഖത്തെത്തിക്കുന്നതിന് അദ്ദേഹം നേതൃത്വം നൽകി. 1984 ഒക്ടോബർ 30-ന് നിദ്ര പ്രാപിച്ചു.

1982 ഡിസംബർ 28-ന് പ. ബസേലിയോസ് മാർത്തോമ്മാ മാത്യൂസ് പ്രഥമൻ ബാവായുടെ അധ്യക്ഷതയിൽ തിരുവല്ല എം. ജി. എം. സ്കൂളിൽ നടന്ന അസോസിയേഷൻ യോഗത്തിൽ കോനാട്ട് അബ്രഹാം മലപ്പാൻ വൈദിക ട്രസ്റ്റിയായി തിരഞ്ഞെടുക്കപ്പെട്ടു. 1908 മാർച്ച് 30-ന് ജനിച്ച അബ്രഹാം മലപ്പാൻ മുൻ വൈദിക ട്രസ്റ്റി കോനാട്ട് മാത്തൻ കോർഎപ്പിസ്കോപ്പായുടെ പുത്രനാണ്. ഔഗേൻബാവായുടെ ശിഷ്യനായിരുന്ന ഇദ്ദേഹം കുറച്ചുകാലം പാമ്പാക്കൂടയിൽ വൈദികരെ പരിശീലിപ്പിച്ചു.

1930-ൽ ഔഗേൻ മാർ തീമോത്തിയോസ് (പിന്നീട് പ. ബസേലിയോസ് ഔഗേൻ പ്രഥമൻ കാതോലിക്കാ) മെത്രാപ്പോലീത്തായിൽനിന്നും വൈദികപട്ടം സ്വീകരിച്ചു. മലങ്കര സഭ ഉപയോഗിക്കുന്ന വി. കുർബാനതക്സാ, ആണ്ടു തക്സാ, കുദാശാ ക്രമങ്ങൾ, ശ്ഹീമ നമസ്കാരം, നോമ്പിലെ നമസ്കാരം, കന്തീലാ ക്രമം, വൈദികരുടെ ശവസംസ്കാര ക്രമം തുടങ്ങിയവ മലയാളത്തിലേക്ക് വിവർത്തനം ചെയ്തത് ഏബ്രഹാം മലപ്പാൻ ആണ്. 1963 ജൂലൈ 3-ന് പരിശുദ്ധ ബസേലിയോസ് ഗീവറുഗീസ് ദിതീയൻ കാതോലിക്കാബാവ ദേവലോകം അരമന ചാപ്പലിൽ വച്ച് മലങ്കര മലപ്പാൻ സ്ഥാനത്തേക്ക് ഉയർത്തി. ദീർഘകാലം പാമ്പാക്കൂട പഞ്ചായത്ത് പ്രസിഡന്റായി സേവനമനുഷ്ഠിച്ചു. 1987 മാർച്ച് 2-ന് നിദ്ര പ്രാപിച്ചു. പാമ്പാക്കൂട സെന്റ് ജോൺസ് വലിയ പള്ളിയിൽ കബറടക്കി.

1987 ഡിസംബർ 29 -ന് പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവായുടെ അധ്യക്ഷതയിൽ കൂടിയ കോട്ടയം എം. ഡി. സെമിനാരി അസോസിയേഷനിൽ ഫാ. മത്തായി നൂറനാലിനെ വൈദിക ട്രസ്റ്റിയായി തിരഞ്ഞെടുത്തു. വൈദിക ട്രസ്റ്റി സ്ഥാനത്തേക്ക് ആദ്യമായി തിരഞ്ഞെടുപ്പ് നടന്നു. ഫാ. മത്തായി നൂറനാൽ, ഫാ. സി. വി. ജോർജ്ജ് കോർ എപ്പിസ്കോപ്പാ, ഫാ. ജോർജ്ജ് സഖറിയാ കോർഎപ്പിസ്കോപ്പാ, ഫാ. മത്തായി വിളനിലം തുടങ്ങിയ വൈദികർ മത്സരിച്ച തിരഞ്ഞെടുപ്പിൽ മൂന്നാം റൗണ്ടിൽ 1006 വോട്ടുകൾ നേടി ഫാ. മത്തായി നൂറനാൽ വിജയിച്ചു. 1928 ഏപ്രിൽ ഒന്നിന് ജനിച്ച ഫാ. മത്തായി 1951 ഡിസംബർ 16-ന് പൗലൂസ് മാർ സേവേറിയോസ് മെത്രാപ്പോലീത്തായിൽ നിന്ന് വൈദികപട്ടം സ്വീകരിച്ചു. സുൽത്താൻ ബത്തേരി സെന്റ് മേരീസ് കോളജ് സ്ഥാപകനാണ് ഫാ. മത്തായി. ബത്തേരി ഭദ്രാസന അഡ്മിനിസ്ട്രേറ്റർ, വൈ.എം.സി. എ. നാഷണൽ എക്സിക്യൂട്ടീവ് അംഗം, കാലിക്കറ്റ് യൂണിവേഴ്സിറ്റി സെനറ്റ് അംഗം തുടങ്ങിയ നിലകളിൽ സേവനമനുഷ്ഠിച്ചു. 2002 നവം. 29 ന് നിദ്ര പ്രാപിച്ചു. സുൽത്താൻ ബത്തേരി സെന്റ് മേരീസ് പള്ളിയിൽ കബറടക്കി.

2004 ജൂൺ 10 ന് പരുമല സെമിനാരിയിൽ വച്ച് പ. ബസേലിയോസ് മാർത്തോമ്മാ മാത്യൂസ് ദിതീയൻ ബാവായുടെ അധ്യക്ഷതയിൽ കൂടിയ അസോസിയേഷൻ യോഗത്തിൽ ഫാ. ഡോ. ഒ. തോമസിനെ വൈദിക ട്രസ്റ്റിയായി തിരഞ്ഞെടുത്തു. 3117 അംഗങ്ങൾ പങ്കെടുത്ത അസോസിയേഷനിൽ 1552 ഒന്നാം വോട്ട് കരസ്ഥമാക്കി. എന്നാൽ വിജയിക്കാൻ ഇത് അപര്യാപ്തമായതിനാൽ രണ്ടാം വോട്ടും കൂടി പരിഗണിച്ച് അദ്ദേഹത്തെ വിജയിയായി പ്രഖ്യാപിച്ചു. ഫാ. ജേക്കബ് മണ്ണാറപ്രായിൽ കോർ എപ്പിസ്കോപ്പാ, ഫാ. അലക്സാണ്ടർ വൈദ്യൻ കോർഎപ്പിസ്കോപ്പാ തുടങ്ങിയവരായിരുന്നു മൽസരരംഗത്തെ മറ്റു പ്രമുഖർ. കോട്ടയം പഴയസെമിനാരി പ്രൊഫസർ, പ്രശസ്ത കൗൺസലർ, പ്രത്യുശാ കൗൺസിലിംഗ് സെന്റർ കോ - ഓർഡിനേറ്റർ, സെന്റ് പോൾസ് മിഷൻ ട്രെയിനിംഗ് സെന്റർ അധ്യാപകൻ തുടങ്ങിയ നിലകളിൽ പ്രവർത്തിക്കുന്നു.

സഭയ്ക്കു വേണ്ടിയുള്ള പ്രാർത്ഥന

ദൈവപുത്രാ, വിശുദ്ധ സഭയ്ക്കു നിരപ്പു കൊടുക്കുകയും അതിൽ നിന്നു ദുഷ്ട ഭിന്നതകളെയും പിരിച്ചിലുകളെയും ഇല്ലാതാക്കുകയും ചെയ്യണമെ. തർക്കങ്ങൾ ഉണ്ടാകാതിരിപ്പാൻ തക്കവണ്ണം അതിന്റെ വാതിലുകളെ നിന്റെ സ്ത്രീബായാൽ മുദ്ര വയ്ക്കണമെ. തർക്കക്കാരുടെ കലഹിപ്പിക്കുന്ന തർക്കം അതിൽ പ്രവേശിക്കയും അരുതേ.

മ്ശിഹാരാജാവേ, വിശുദ്ധസഭ നിന്നാൽ ഉയർത്തപ്പെടുകയും അതിലെ തലവന്മാരും ശുശ്രൂഷകന്മാരും നിരപ്പാക്കപ്പെടുകയും ചെയ്യണമെ.

കർത്താവേ, വിശുദ്ധ സഭയിൽ സമാധാനം വർദ്ധിക്കയും അതിന്റെ കൂട്ടം ആർപ്പുവിളിക്കയും, അതിന്റെ മക്കൾ സന്തോഷിക്കയും, അതിന്റെ തല ഉയർത്തപ്പെടുകയും, അതിന്റെ മഹത്വം വർദ്ധിക്കയും, അതിന്റെ കിരീടത്തിന് ഉന്നതി ലഭിക്കയും, അതിന്റെ മടി നിറയുകയും, അതിന്റെ മക്കൾ വർദ്ധിക്കയും, അതിന്റെ ശത്രുക്കൾ വീണുപോകയും ചെയ്യണമെ. അതിന്റെ ശത്രുക്കൾ ലജ്ജിക്കയും, അതിന്റെ മക്കളിൽ അത് സന്തോഷിക്കയും, അതിന്റെ കൂട്ടങ്ങളിൽ അത് ആനന്ദിക്കയും, അതിന്റെ ഭരണക്കാരിൽ അത് ഇമ്പപ്പെടുകയും ചെയ്യുമാറാകണമെ. അതിനെ പുതുതാക്കുന്നവർ മഹത്വത്തിന്റെ ശബ്ദങ്ങളാൽ അതിൽ സ്തുതിപാടുമാറാകണമെ.

ഞങ്ങളുടെ കർത്താവേ, നാനാഭാഗങ്ങളിലുള്ള നിന്റെ സഭയെ നീ നിരപ്പാക്കണമെ. തിരുവിഷ്ടപ്രകാരം അതിനെ ശുശ്രൂഷിക്കുന്ന ഇടയന്മാരെ അതിൽ നിയമിക്കണമെ. സത്യ പ്രകാശം അതിൽ ശോഭയോടെ പ്രകാശിക്കണമെ. അതു പരിശുദ്ധ ത്രിത്വത്തിന്റെ രഹസ്യത്തെ സ്തോത്രം ചെയ്തു വന്ദിച്ചു മഹത്വപ്പെടുത്തുവാനായിട്ടു സന്തോഷങ്ങളുടെ മാസങ്ങളെയും ഐശ്വര്യമുള്ള സംവത്സരങ്ങളെയും അതിനു നീ കൊടുക്കണമെ, ആമ്മീൻ.

സഭാ ഭരണ ഘടന ഡൗൺലോഡ് ചെയ്ത് വായിക്കുവാനായി <http://www.malankaraorthodoxalmayavedhi.org/> സന്ദർശിക്കുക

മലങ്കര സഭാ സംബന്ധമായ വാർത്തകൾ ചുടോടെ അറിയുവാൻ, പുസ്തകങ്ങൾ, സി. ഡി. കൾ, പാട്ടുകൾ എന്നിവ സൗജന്യമായി ഡൗൺലോഡ് ചെയ്യുവാൻ.

മലങ്കര ഓർത്തഡോക്സ് സിവി

സന്ദർശിച്ചുകൊണ്ടിരിക്കുക

www.malankaraorthodox.tv/

വരിസംഖ്യയില്ല. സംഭാവന നൽകിയാൽ സ്വീകരിക്കും. സംഭാവന പിരിക്കുവാനോ പരസ്യം പിടിക്കുവാനോ ആരെയും ചുമതലപ്പെടുത്തിയിട്ടില്ല. ദൈവം അനുവദിക്കുന്നിടത്തോളം കാലം സഭയുടെ നന്മയ്ക്കായി ഈ പ്രസ്ഥാനം ഉണ്ടായിരിക്കും വിലാസം:

**Joice Thottackad
 Malankara Orthodox Communications
 Spohia Books, IInd floor, Kandathil Building, Temple Road, Kottayam-686 001
 Ph: 91 0481 3255054, Mob: 99471 20697
 Account Number 5700844115-1
 SBT CMS College Branch (Code Number 7484)**

അയ്മേനി ട്രസ്റ്റി

1869 ഒക്ടോബർ 21-ന് പഴയസെമിനാരിയിൽ കൂടിയ അസോസിയേഷൻ അയ്മേനി ട്രസ്റ്റിയായി കൂടുതൽ ഇട്ടിച്ചൻ പെലിയെ തെരഞ്ഞെടുത്തു. 1886 സെപ്റ്റംബർ 11-13 തീയതികളിൽ നടന്ന അസോസിയേഷൻ അയ്മേനി ട്രസ്റ്റിയായി കുന്നുംപുറത്ത് കോര ഉലഹന്നാനെ തിരഞ്ഞെടുത്തു. ഉലഹന്നാനെ നിര്യാണത്തെത്തുടർന്ന് 1901 ഏപ്രിൽ 24, 25 തീയതികളിൽ കോട്ടയം പഴയ സെമിനാരിയിൽ മാർ ദീവന്നാസ്യോസ് പഞ്ചമന്റെ അദ്ധ്യക്ഷതയിൽ കൂടിയ അസോസിയേഷൻ കുന്നുംപുറത്ത് കോര കുര്യനെ (സി. ജെ. കുര്യൻ) തെരഞ്ഞെടുത്തു. അദ്ദേഹം വൈദികട്രസ്റ്റി മാത്തൻ മല്പാനോടൊപ്പം പാത്രിയർക്കീസ് പക്ഷത്തേക്ക് പോയതിനെത്തുടർന്ന് 1911 സെപ്റ്റംബർ 7-ന് കൂടിയ അസോസിയേഷൻ

ചിറക്കടവിൽ കോര കൊച്ചുകോരുളയെ അയ്മേനി ട്രസ്റ്റിയായി തെരഞ്ഞെടുത്തു. 1931 ജൂലൈ 10-ന് മാർ ദീവന്നാസ്യോസ് ആറാമന്റെ അദ്ധ്യക്ഷതയിൽ പഴയസെമിനാരിയിൽ കൂടിയ അസോസിയേഷൻ യോഗം ഇ. ഐ. ജോസഫ് എറിക്കാട്ടിനെ അയ്മേനി ട്രസ്റ്റിയായി തെരഞ്ഞെടുത്തു. 1958 ഡിസംബർ 26 ന് പുത്തൻ കാവ് പള്ളിയിൽ കൂടിയ അസോസിയേഷൻ അയ്മേനി ട്രസ്റ്റിയായി ഉല്പട്ടിൽ കുര്യൻ ഏബ്രഹാമിനെ തെരഞ്ഞെടുത്തു. 1980 മെയ് 1-ന് കോട്ടയം എം. ഡി. സെമിനാരിയിൽ പി. ബസേലിയോസ് മാർത്തോമ്മാ മാത്യൂസ് പ്രഥമൻ ബാവായുടെ അദ്ധ്യക്ഷതയിൽ കൂടിയ യോഗം അയ്മേനി ട്രസ്റ്റിയായി പി. സി. ഏബ്രഹാം പടിഞ്ഞാറേക്കരയെ തെരഞ്ഞെടുത്തു.